

**“उद्योग उप संचालक (तांत्रिक) गट-अ” या पदावर  
नामनिर्देशनाने नियुक्ती देण्याबाबत.**

**महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक : नियुक्ती-१०१५/प्र.क्र.५५/उद्योग-३  
मंत्रालय, मुंबई ४०० ०३२.  
दिनांक : १४ जून, २०१६.**

- संदर्भ :** १) सचिव, महाराष्ट्र लोकसेवा आयोग, मुंबई यांचे पत्र क्रमांक-६८८(१)/१३१५४/  
आठ, दिनांक २३ एप्रिल, २०१५ व दिनांक ३ ऑगस्ट, २०१५  
२) शासन निर्णय क्रमांक : नियुक्ती-१०१५/प्र.क्र.५५/उद्योग-३,  
दिनांक १७.११.२०१५  
३) शासन निर्णय क्रमांक : नियुक्ती-१०१५/प्र.क्र.५५/उद्योग-३,  
दिनांक ०६.०४.२०१६  
४) सचिव, महाराष्ट्र लोकसेवा आयोग, मुंबई यांचे पत्र क्रमांक-६८८(१)/१३१५४/  
आठ, दिनांक २५ एप्रिल, २०१६.

**प्रस्तावना :-**

महाराष्ट्र लोकसेवा आयोगाने संदर्भ क्र.१ अन्वये शिफारस केल्याप्रमाणे १३ उमेदवारांची **उद्योग उप संचालक (तांत्रिक) गट-अ** या संवर्गातील पदांवर रुपये १५६००-३९१०० + ग्रेड पे रु.५४०० अधिक नियमानुसार प्राप्त होणारे महागाई भत्ता व इतर भत्ते, या वेतनश्रेणीत संदर्भ क्र.२ च्या आदेशान्वये नियुक्ती करण्यात आली होती. सदर आदेशातील श्री.विवेक दिगंबर राठोड (ज्ये.क्र.९) हे विहित मुदतीत पदस्थापनेच्या पदावर रुजू न झाल्याने त्यांची नियुक्ती संदर्भ क्र.३ च्या आदेशान्वये रद्द करण्यात आली व प्रतिकायादीतील पुढील उमेदवाराची पदस्थापनेसाठी महाराष्ट्र लोकसेवा आयोगाने संदर्भ क्र.४ अन्वये शिफारस केली आहे.

**शासन निर्णय :-**

शासनाच्या मागणीनुसार, महाराष्ट्र लोकसेवा आयोगाने संदर्भ क्र.४ च्या पत्रान्वये खाली दिलेल्या विवरणपत्रामध्ये दर्शविलेल्या उमेदवाराची गुणवत्तेनुसार व वर्गवारीनुसार नियुक्तीसाठी शिफारस केली आहे.

अ. क्र.	उमेदवाराचे नाव	गुणवत्ता क्रमांक	वर्गवारी	शेरा
१.	श्री. परिहार महेश नारायण	९	विजा(अ)	विजा(अ) राखीव पदासाठी

२. महाराष्ट्र लोकसेवा आयोगाने केलेल्या शिफारशीच्या अनुषंगाने श्री.परिहार यांना नियुक्ती देण्यासाठी त्यांचे जात प्रमाणपत्र व जात पडताळणी प्रमाणपत्र तपासणी तसेच नॉन क्रिमिलेयर प्रमाणपत्र पडताळणी, संगणक हाताळणी प्रमाणपत्र तसेच इतर आवश्यक कागदपत्रांची पूर्तता झालेली आहे. तसेच वैद्यकीय तपासणीचा अहवालही प्राप्त झालेला आहे.

३. श्री.परिहार यांना साप्रवि शा.नि.दिनांक ०९.०१.२००९ मधील तरतुदीनुसार चारित्र्य व पूर्व चारित्र्य तपासणीच्या अधिन राहून सहा महिन्यासाठी तात्पुरत्या स्वरूपात नियुक्ती देण्यात येत आहे. चारित्र्य व पूर्व चारित्र्य पडताळणी प्रमाणपत्र नियुक्तीच्या आदेशाच्या दिनांकापासून सहा महिन्यांच्या आत पूर्ण करून

शासनास सादर करणे अनिवार्य राहिल. अन्यथा सदरची नियुक्ती सहा महिन्यांच्या कालावधीनंतर आपोआप संपुष्टात येईल.

४. श्री.महेश नारायण परिहार यांची उक्त परि.क्र.३ येथील तसेच खाली नमूद केलेल्या अटीच्या अधीन राहून “उद्योग उप संचालक (तांत्रिक) गट-अ” या संवर्गातील पदांवर नियुक्ती करण्यात येत असून त्यांची पदस्थापना महाव्यवस्थापक, जिल्हा उद्योग केंद्र, गडचिरोली या पदावर करण्यात येत आहे.

५. श्री.परिहार यांनी सदर आदेशाच्या दिनांकापासून ३० दिवसांच्या आत नियुक्तीच्या पदाचा पदभार स्वीकारावा अन्यथा त्यांची नियुक्ती रद्द करण्यात येईल.

६. पदभार स्वीकारल्याचा अहवाल श्री.परिहार यांनी विकास आयुक्त (उद्योग) मुंबई यांना सादर करावा. विहित कालावधीत ते रुजू झाले नाहीत तर विकास आयुक्त (उद्योग) यांनी तसा अहवाल पुढील कार्यवाहीसाठी शासनाकडे पाठवावा.

७. श्री.परिहार यांनी त्यांच्या नियुक्तीच्या दिनांकापासून दोन वर्षांच्या परिविक्षा कालावधीमध्ये दोन संधींमध्ये विभागीय परीक्षा उत्तीर्ण होणे आवश्यक आहे. परिविक्षा कालावधीत विहित संधींमध्ये विभागीय परीक्षा उत्तीर्ण न झाल्यास तसेच त्यांनी कामाचा अपेक्षित दर्जा प्राप्त न केल्यास आणि अशा त-हेने त्यांचे काम किंवा वर्तणूक अयोग्य अथवा अननुरूप आढळल्यास ते सेवेतून कमी करण्यास पात्र ठरतील. तसेच जर ते अगोदरच परीक्षा उत्तीर्ण झालेले नसतील किंवा त्यांना परीक्षेत सूट मिळाली नसेल तर विहित नियमानुसार मराठी व हिंदी भाषा परीक्षा तसेच संगणक हाताळणीबाबतची परीक्षा त्यांना उत्तीर्ण व्हावे लागेल.

८. परिविक्षा कालावधीमध्ये एक वर्षानंतर श्री.परिहार यांना पहिली वेतन वाढ देय राहिल. तथापि, नंतरच्या वेतनवाढी मात्र परिविक्षा कालावधी यशस्वीपणे पूर्ण झाल्यानंतर देय राहतील.

९. वित्त विभाग, शासन निर्णय क्र. अंनियो १००५/१२६/सेवा-४, दि.३१.१०.२००५ अन्वये श्री.परिहार यांना नवीन परिभाषित अंशदान निवृत्तीवेतन योजना लागू होईल. सर्वसाधारण भविष्य निर्वाह निधी योजना त्यांना लागू होणार नाही.

१०. श्री.परिहार यांना राजीनामा द्यावयाचा असेल तर त्यांनी शासनाला कमीत कमी एक महिन्याची पूर्वसूचना दिली पाहिजे, तसेच त्यांना सेवेतून कमी करावयाचे झाल्यास शासन त्यांना एक महिन्याची पूर्वसूचना देईल. तथापि त्यांनी सेवेच्या कालावधीत दुर्वर्तन वा सेवेच्या शर्तीचा भंग केल्यास या पूर्वसूचनेचा कालावधी विचारात न घेता त्यांना सेवेतून कमी करण्यात येईल.

११. श्री.परिहार यांचे गोपनीय अहवाल ते शासकीय सेवेत रुजू झाल्यापासून ठेवण्यात येतील. तसेच नेहमीप्रमाणे दरवर्षी योग्य त्या प्राधिकाऱ्याकडे सादर करण्यात येतील. तसेच सध्या कार्यरत असलेल्या पदावरील गोपनीय अहवालाच्या प्रती रुजू होण्यापूर्वी उपलब्ध करून द्याव्यात.

१२. श्री.परिहार यांनी सामान्य प्रशासन विभाग शासन निर्णय क्रमांक वशिअ-१२१४/प्र.क्र.२६/ ११, दि.२.०६.२०१४ नुसार नियुक्तीच्या पदावर रुजू होतांना मत्ता व दायित्वाबाबतचे विवरणपत्र विकास आयुक्त (उद्योग), उद्योग संचालनालय, मुंबई यांना सादर करणे बंधनकारक राहिल.

१३. श्री.परिहार यांनी परिविक्षा कालावधी संपल्यानंतर, त्या समाप्तीला शासनाची मंजूरी घेण्याकरिता विकास आयुक्त (उद्योग) यांनी शासन परिपत्रक, सामान्य प्रशासन विभाग क्रमांक-एसआरव्ही-१०६२/डी, दिनांक २६.४.१९६२ व दिनांक २९.०२.२०१६ मध्ये विहित केलेल्या नमुन्यात त्यांच्या बाबतचा विशेष अहवाल (दोन प्रतींमध्ये) शासनाकडे पाठवावा.

१४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६१४१२५४३४१११० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संजय देगांवकर)

शासनाचे उप सचिव

प्रति,

१. विकास आयुक्त (उद्योग) उद्योग संचालनालय, मुंबई.
२. महालेखापाल, महाराष्ट्र-१ (लेखा परिक्षा) मुंबई.
३. महालेखापाल, महाराष्ट्र-१ (लेखा व अनुज्ञेयता) मुंबई.
४. महालेखापाल, महाराष्ट्र-२ (लेखा परिक्षा) नागपूर.
५. महालेखापाल, महाराष्ट्र-२ (लेखा व अनुज्ञेयता) नागपूर.
६. अधिदान व लेखा अधिकारी, मुंबई.
७. निवासी व लेखा अधिकारी, मुंबई.
८. विशेष कार्य अधिकारी, मा.विरोधी पक्षनेता, विधान सभा/विधान परिषद यांचे कार्यालय, विधान भवन, मुंबई,
९. उद्योग सहसंचालक, सर्व विभागीय कार्यालये, (उद्योग संचालनालयामार्फत),
१०. जिल्हा उद्योग केंद्र, गडचिरोली (उद्योग संचालनालयामार्फत),
११. जिल्हा कोषागार अधिकारी, गडचिरोली (उद्योग संचालनालयामार्फत),
१२. सचिव, महाराष्ट्र लोकसेवा आयोग, मुंबई (पत्राने)
१३. कार्यासन उद्योग-३ (निवड नस्ती)

प्रत : संबंधित उमेदवार

१. श्री.परिहार महेश नारायण, ५५०, जयहिंद, शामनगर, अमरावती-४४४ ६०६